

जिल्हा ग्रामीण विकास यंत्रणा कार्यालयाकरीता
असलेले जुने वाहन निर्लेखित करून नवीन वाहन
खरेदीस परवानगी देणेबाबत.

महाराष्ट्र शासन
ग्राम विकास व जलसंधारण विभाग,
शासन निर्णय क्रमांक:- जिग्राम २००७/प्र.क्र.१०५/योजना-५
मंत्रालय, मुंबई ४०० ०३२.
दिनांक : १४ नोव्हेंबर २००७

- वाचा:-** १) शा.नि.वि.वि. क्र.वाहन १००३/प्र.क्र.७३/०३-विनियम,दि. ३ ऑक्टोबर, २००३.
२) शा.नि.ग्रा.वि व ज.स.वि. क्र.वाहन २००४/प्र.क्र.६१३/योजना-५,दि. ६ मे, २००५.
३) केंद्र शासनाचे पत्र क्रमांक:- आर-२००५/३२/२००४ DRDA,दि.३ जानेवारी २००५

प्रस्तावना:-

जिल्हा ग्रामीण विकास यंत्रणामार्फत विविध केंद्र पुरस्कृत योजना राबविण्यात येत असून त्यासाठी येणारा खर्च भारगविण्यासाठी १ एप्रिल १९९९ पासून जिल्हा ग्रामीण विकास यंत्रणा- प्रशासन अमलांत आणली आहे. या यंत्रणेमधील कर्मचा-यांचे वेतन व कार्यालयीन खर्चासाठी केंद्र शासनाकडून ७५ % व राज्य शासनाकडून २५% टक्के अनुदान प्राप्त होते. केंद्र पुरस्कृत योजनांची अंमलबजावणी परिणामकारकरित्या झाली नाहीतर त्या योजनासाठी केंद्र शासनाकडून प्राप्त होणा-या निधीत कपात करण्यात येते. याकरिता जिल्हा ग्रामीण विकास यंत्रणेमधील अधिका-यांना वारंवार गट पातळीवर दौरे करावे लागतात त्यासाठी नवीन वाहनाची नितांत आवश्यकता असते.

२. केंद्र शासनाकडून उपलब्ध होणारे ७५% अनुदान त्याचप्रमाणे राज्यातील जिल्हा ग्रामीण विकास यंत्रणांना आवश्यक ते वाहन खरेदीसाठी राज्य शासनाला प्रदान करण्यात आलेल्या अधिकार लक्षांत घेऊन जिल्हा ग्रामीण विकास यंत्रणेतील जूनी वाहने निर्लेखित करून त्याऐवजी नवीन वाहन खरेदीस मंजूरी देण्याचा प्रस्ताव विचाराधीन होता. त्या जिल्हा ग्रामीण विकास यंत्रणेकडील जूनी वाहने निर्लेखित करून नवीन वाहने खरेदीबाबत प्रस्ताव प्राप्त झालेले आहेत. त्यावर सर्वंकष विचार विनिमय करून ज्या जिल्हा ग्रामीण विकास यंत्रणाकडे वाहन चालक उपलब्ध आहेत. त्यांना जूनी वाहने निर्लेखित करून त्याऐवजी नवीन वाहन चालु दर करारावर खरेदी करण्याचा निर्णय शासन खालील प्रमाणे आदेश देत आहे.

शासन निर्णय:-

केंद्र शासनाच्या क्रमांक-आर-२२००५/३२/२००४/DRDA,दिनांक ३ जानेवारी २००४ च्या पत्रास अनुलक्षून सदर पत्रात विहित करण्यात आलेल्या अटीची पूर्तता करणा-या बीड जिल्हा ग्रामीण विकास यंत्रणेसाठी दोन वाहने व अमरावती व वर्धा जिल्हा ग्रामीण विकास यंत्रणेसाठी प्रत्येकी एक वाहन निर्लेखित केलेल्या बदल्यात नवीन वाहने खरेदी करण्यास खालील अटीच्या अधिन राहून या शासन याद्वारे मंजूरी देण्यात येत आहे.

- १ जिल्हा ग्रामीण विकास यंत्रणा यांनी अशी वाहने खरेदी करताना ३०% प्रशासकीय खर्चापेक्षा जास्त खर्च होणार नाही याची काळजी घ्यावी. त्यासाठी वेगळ्याने निधी उपलब्ध करून देण्यात येणार नाही.
- २ जुने वाहन निर्लेखित करून नवीन वाहन खरेदीच्या प्रस्तावास जिल्हा ग्रामीण विकास यंत्रणेच्या नियामक मंडळाची मान्यता असणे आवश्यक आहे.


- ३ केंद्र शासनाच्या दि.३ जानेवारी २००५ च्या पत्रातील अटींची पूर्तता होत असल्याने वाहने निर्लेखित केल्यानंतरच नवीन वाहने खरेदी करण्यात येईल. निर्लेखित केलेल्या वाहनांचा तीन महिन्यांच्या आत लिखाव करून येणारी रक्कम कोषागारात जमा करावी.
- ४ नवीन वाहन खरेदी करताना शासन निर्णय, वित्त विभाग क्रमांक वाहन १००३/प्र.क्र.७२/०३ / विनियम, दि.३.१०.२००३ मधील अनु क्र. ११ अन्वये सचिव व इतर वाहन अनुज्ञेय असलेले अधिकारी यांना केंद्र शासनाच्या दर करारावरील रुपये ४ लाखांच्या मर्यादेत वाहनांची खरेदी करण्यात यावी.

उक्त मुख्य कार्यकारी अधिकारी, जिल्हा परिषद तथा कार्यकारी अध्यक्ष कार्यकारी समिती, जिल्हा ग्रामीण विकास यंत्रणा, बीड जिल्ह्यासाठी दोन नवीन वाहने तसेच अमरावती व वर्धा जिल्हा ग्रामीण विकास यंत्रणेसाठी प्रत्येकी एक नवीन वाहन खरेदी करताना शासनाच्या दरपत्रकानुसार करण्यात यावी. तसेच सदर वाहने खरेदी केल्यानंतर कार्यालयीन खर्चासाठी अतिरिक्त रक्कम मंजूर केली जाणार नाही.

वरील प्रयोजनासाठी होणारा खर्च ग्रामीण विकास मंत्रालय, भारत सरकार यांचेकडून "जिल्हा ग्रामीण विकास योजना प्रशासन " याखाली प्राप्त होणा-या ७५% निधीतून व २५% खर्च राज्य शासनाकडून " मागणी क्रमांक - एल ३ " २५१५ इतर ग्रामीण विकास कार्यक्रम ८००-इतर खर्च (०१)(०२) जिल्हा ग्रामीण विकास यंत्रणा प्रशासन, जिल्हा ग्रामीण विकास यंत्रणांना सहाय्यक अनुदान (योजनांतर्गत २५% राज्य पुरस्कृत योजना) (संकेतांक २५१५- ०३७६)" या लेखाशिर्षाखालील मंजूर अनुदानातून भागविण्यात यावा.

सदर आदेश महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक क्रमांक-२००७१११४१७१९०९००१ असा आहे.

महाराष्ट्राचे राज्यपाल यांच्या आदेशानुसार व नावाने,


 (अविनाश सुभेदार)
 उपसचिव, महाराष्ट्र राज्य

प्राति,

१. प्रधान महालेखापाल (लेखा परीक्षा)-१, महाराष्ट्र, मुंबई.
२. महालेखापाल (लेखा व अनुज्ञेयता)-१, महाराष्ट्र, मुंबई
३. प्रधान महालेखापाल (लेखा परीक्षा)-२, महाराष्ट्र, नागपूर.
४. महालेखापाल (लेखा व अनुज्ञेयता)-२, महाराष्ट्र, नागपूर
५. प्रधान सचिव (व्यय), वित्त विभाग, मंत्रालय, मुंबई
६. विभागीय आयुक्त, विभागीय आयुक्त कार्यालय, औरंगाबाद, अमरावती व नागपूर
७. उपसंचालक, लेखा व कोषागारे, औरंगाबाद, अमरावती व नागपूर
८. मुख्य कार्यकारी अधिकारी, जिल्हा परिषद तथा कार्यकारी अध्यक्ष कार्यकारी समिती, जिल्हा ग्रामीण विकास यंत्रणा, बीड, अमरावती व वर्धा
९. जिल्हा कोषागार अधिकारी, बीड, अमरावती व वर्धा
१०. प्रकल्प संचालक, जिल्हा ग्रामीण विकास यंत्रणा, बीड, अमरावती व वर्धा
११. जिल्हा परिषदांचे अर्थ विभागातील मुख्य लेखा व वित्त अधिकारी, बीड, अमरावती व वर्धा
१२. कार्यासन क्रमांक योजना-२, योजना-३, वित्त-१, ग्राम विकास व जलसंधारण विभाग, मंत्रालय
१३. निवड नस्ती, कार्यासन योजना-५